



बिलासपुर, शनिवार, 6 जनवरी 2024

[बैकुंठपुर | मनेन्द्रगढ़ | चिरमिरी | खड़गवां | भरतपुर-सोनहत | जनकपुर]

खबर संक्षेप

प्रतियोगी परीक्षा में
प्राची ने मारी बाजी

चरचा कॉलरी। नगर पालिका शिवपुर चरचा के बर्दी मंदिर स्थित हिन्दू विद्यालय अंग्रेजी मीडियम स्कूल कक्षा 10 वीं की छात्रा कुमारी प्राची राजवाड़े ने कोरिया जिला में माई चाइल्ड माई फ्राइड की परीक्षा 27 नवंबर 2023 को एक संस्था के द्वारा आयोजित किया गया था, जिसका परीक्षा परिणाम 31 दिसंबर को घोषित किया गया। इसमें प्राची राजवाड़े ने प्रथम स्थान हासिल की। इस अवसर पर हिन्दू विद्यालय द्वारा कुमारी प्राची राजवाड़े को पुरस्कृत किया गया, साथ ही प्राची को 3 जनवरी 2024 को एक दिवस के लिए प्राचार्य पद पर नियुक्त किया गया। वहीं परीक्षा आयोजित संस्था के द्वारा 11000 रुपए पुरस्कार के रूप में दिया जाएगा।

कैलेण्डर वर्ष 2024 के
स्थानीय अवकाश घोषित

बलरामपुर। कलेक्टर बलरामपुर-रामानुजगंज रिमिजियुस एक्का ने सामान्य पुस्तक परिपत्र भाग 2 के नियम 8 के अंतर्गत प्रदत्त शक्तियों का प्रयोग करते हुए कैलेण्डर वर्ष 2024 के लिए जिले में निम्न तिथियों को स्थानीय अवकाश घोषित किया है। कलेक्टर श्री एक्का द्वारा जारी आदेश में 15 जनवरी दिन सोमवार को मकर संक्रांति, पौंगल, 11 अक्टूबर दिन शुकुवार को महानवमी तथा 1 नवम्बर दिन सोमवार को दीपावली का दूसरा दिन (गोवर्धन पूजा) के लिए स्थानीय अवकाश घोषित किया गया है। उक्त स्थानीय अवकाश कोषागार, उप कोषागारों तथा बैंकों के लिए लागू नहीं होगा।

यूवक ने जीजा को उतारा
मौत के घाट, गिरफ्तार

मानीचौक/बिश्रामपुर। धरलू बात को लेकर युवक ने न सिर्फ चचेरी बहन व जीजा के साथ मारपीट किया बल्कि घर जमाई उसके घर आया और किसी बात को लेकर बहन व जीजा से विवाद करने लगा। विवाद इतना बढ़ गया कि चमन सिंह ने बहन व जीजा की बेडम पिटाई करने के पश्चात घर चला गया। घटना की जानकारी पड़ोसियों को तब लगी जब सुबह पत्नी बिस्तर पर सो रहे पति को उतारे गई तो पति मृत हालत में पड़ा हुआ था।

जमीन विवाद पर बेटे ने
की मां हत्या, गिरफ्तार

अम्बिकापुर। जमीन विवाद पर मां की हत्या करने वाले कलियुगी पुत्र को पुलिस ने पकड़ने में सफलता हासिल की है। साल के पहले दिन पुत्र ने मां की बेडम पिटाई कर दी थी जिससे उसकी मौत हो गई थी। इस मामले में पुलिस ने आरोपी पुत्र को गिरफ्तार कर जेल भेज दिया है। ग्राम बुटापानी देवसाराखुर्द निवासी 70 वर्षीय शोभन आ. डुडु पहाड़ी कोरवा पत्नी इतवारी पहाड़ी कोरवा के साथ रहता था जन्मक उसका पुत्र मनभरन व बहु सनमतिया अलग रहते हैं। 1 जनवरी को बुजुर्ग अपने बेटे व बहु को खाना खिलाने के लिए अपने घर बुलाया था। देर रात सभी खाना खाने के लिए बैठे थे। मनभरन ने जमीन को लेकर माता पिता से विवाद करना शुरू कर दिया। इस दौरान आक्रोशित युवक ने लकड़ी से मां की पिटाई कर दी जिससे उसकी मौत हो गई। घटना की शिकायत पर पुलिस ने आरोपी को गिरफ्तार कर लिया है।

कोरिया में सबसे पहले हरिभूमि का मिलता है कैलेंडर: सौभाग्यवती

हरिभूमि न्यूज | बैकुंठपुर

हरिभूमि द्वारा प्रकाशित किए गए वार्षिक कैलेंडर का शुकुवार को जनपद पंचायत अध्यक्ष बैकुंठपुर श्रीमती सौभाग्यवती सिंह कुसरो समेत अन्य लोगों द्वारा विमोचन किया गया। इस अवसर पर जनपद अध्यक्ष श्रीमती कुसरो ने हरिभूमि के कैलेंडर की प्रशंसा करते हुए कहा कि कोरिया जिले में सबसे पहले हरिभूमि का कैलेंडर पाठकों को निरंतर कई वर्षों से मिलता आ रहा है, यह बेहद खुशी की बात है। इसके लिए हरिभूमि की टीम बधाई के पात्र है। उन्होंने कहा कि इसमें तीज त्योहारों के साथ-साथ अन्य जानकारियों को आकर्षक ढंग से समाहित किया है जो सभी के लिए



बहुत उपयोगी साबित होगा। वहीं जिला पंचायत सदस्य श्रीमती वंदना राजवाड़े ने भी वार्षिक कैलेंडर को बहुपयोगी बताया। उन्होंने कैलेंडर के विमोचन कार्यक्रम में खुशी जाहिर करते हुए कैलेंडर में एकत्रित की गई जानकारी व प्रिंटिंग आदि को लेकर प्रशंसा की। कार्यक्रम में जनपद उपाध्यक्ष श्रीमती आशा महेश साहू ने कहा कि हरिभूमि

द्वारा प्रकाशित कैलेंडर में राशिफल शुभ मुहूर्त सहित मुख्य दिवस की जानकारी रोचक ढंग से दी गई है। विमोचन कार्यक्रम में आईसेक्ट के जिला प्रबंधक नरेश सोनी, हरिभूमि कोरिया ब्यूरो चीफ प्रवीन्द सिंह, वरिष्ठ अभिकर्ता मुरारी तिवारी, प्रदीप तिवारी, यातायात विभाग के लॉस नायक डॉ. महेश मिश्रा, जिला युवा अधिकारी पवन



गुप्ता, धर्मेन्द्र सिंह, अजय ठाकुर, महेश साहू, प्रताप सिंह, श्रीमती श्वेता अग्रहरि, राजू शर्मा, पवन अग्रवाल, सौरभ सिंह, संजय जायसवाल, संत कुमार जायसवाल, रण कुमार, आशीष नामदेव, मनीषा सोनी, अमीषा सोनी, राहुल सिंह, अभिनय पांडेय, निर्भय बेक सहित अन्य लोग काफी संख्या में उपस्थित रहे।

घर का सदस्य होगा कैलेंडर

रायपुर में होने के कारण स्वास्थ्य मंत्री श्याम बिहारी जायसवाल ने हरिभूमि परिवार को अपनी शुभकामनाएं देते हुए प्रकाशित कैलेंडर की तारीफ की और इसे लोगों के लिए उपयोगी बताया। उन्होंने कहा कि ये कैलेंडर लोगों के घरों में पहुंचने के साथ ही सिर्फ सूचनाओं का कैलेंडर नहीं होगा, बल्कि घर का सदस्य होगा।

जीवन का हिस्सा है कैलेंडर

आईसेक्ट के जिला प्रबंधक नरेश सोनी ने कहा कि हरिभूमि हमेशा सराहनीय कार्य करता आ रहा है। कैलेंडर जनमानस के दैनिक जीवन का हिस्सा है। यह कैलेंडर नहीं पढ़ांग है। तीज त्योहार, व्रत, योग और अन्य उपयोगी जानकारियां मौजूद हैं। कैलेंडर में हर महिने विशेष विषय जैसे बेंटी, स्वास्थ्य, शिक्षा जैसे मुद्दों पर जानकारी दी गई है। इसके साथ ही वर्ष भर वर्ष हरिभूमि परिवार प्रगति करें और सकारात्मक पत्रकारिता में अपनी भूमिका निभाते रहें।

हाई टेंशन और एलटी लाइनों के बीच दूरी कम होने से परेशानी

खतरे के बीच काम करने को विवश हैं कर्मचारी

हरिभूमि न्यूज | बैकुंठपुर

शहर में फैली हाई टेंशन और को-टेंशन की लाइनों में विद्युत कर्मचारी खतरे के बीच काम करने को विवश हैं। दरअसल शहर में यह विद्युत लाइनें मुख्य मार्ग के किनारे और घनी आबादी वाले क्षेत्र से निकली है। हाई टेंशन और एलटी लाइन के बीच बेहद कम दूरी है। कई जगहों पर तो यह फसला महज डेढ़ फीट तक का हो गया है। ऐसे में लो टेंशन लाइन में भी काम करने के लिए हाई टेंशन लाइन को बंद करना पड़ता है। कर्मचारी बताते हैं कि यदि हाई टेंशन लाइन को बंद नहीं कराया गया तो इसके संपर्क में आने से दुर्घटना होने की संभावना बनी रहती है। उदाहरण के लिए यदि बैकुंठपुर के गढ़ेलपारा में एलटी लाइन में काम करना हो तो इसके ऊपर से गई कंचनपुर फीडर की 11000 वोल्ट लाइन को बंद करना जरूरी हो जाएगा। शहर में कई जगहों पर एलटी लाइन और एचटी लाइन के बीच दूरी कम होने से विद्युत कर्मियों को कई बार परेशानी झेलनी पड़ती है। कर्मचारी बताते हैं कि यह कोई नई



शहर में कई जगहों पर लगे हाई टेंशन तार।

कितनी होनी चाहिए क्लीयरेंस

इलेक्ट्रिकल मानक नियमों के अनुसार हाई टेंशन लाइन यदि किसी स्थान पर को टेंशन लाइन को कांटे या उसके साथ चल रही हो तो इन दो लाइनों के बीच करीब 1.2 मीटर की दूरी होनी चाहिए। जिले में ज्यादातर जगहों पर यह दूरी महज डेढ़ फीट या 2 फीट ही देखी जा सकती है। पिछले कुछ दिनों में लगाए गए लाइनों में नियमों का ख्याल रखा गया है, लेकिन शहर में पहले पुराने लाइनों में सुधार करने की आवश्यकता बनी हुई है।

हैं, जहां सुधार की आवश्यकता है। कचहरीपारा, महलपारा, डबरीपारा, गढ़ेलपारा और भट्टीपारा क्षेत्र में भी आर्टी और एचटी लाइन के बीच कम दूरी होने से परेशानी होती है। >>>शेष पेज 4 पर

फव्वारा चौक के खंभे में विद्युत
फैलने का रहता है खतरा

मनेन्द्रगढ़ के फव्वारा चौक में बिजली के खंभे से लगे लोगों को परेशानी हो रही है। फव्वारा चौक में स्थित इस खंभे पर करंट के तारों का मकड़जाल फैला हुआ है, इससे लोग इसके पास जाने से भी कतराते हैं। लोगों के द्वारा बिजली विभाग से अब इस खंभे को व्यवस्थित करने की मांग तेज हो गई है। विदित हो कि इस खंभे पर आसपास के दुकानों और घरों के सर्विस तार फैले हुए हैं। कई तारों की इंसुलेशन भी निकल आई है, इसमें काम करने वाले विद्युत कर्मचारियों को भी परेशानी झेलनी पड़ती है। किसी एक सर्विस तार में फाल्ट होने की कंडीशन में उसमें फाल्ट खोजना मुश्किल हो जाता है। वहीं लोगों ने बिजली विभाग के अधिकारियों से जल्द ही समस्या का समाधान करने की मांग की है।



दुर्घटनाकारित गड्ढा, जिससे राहगीरों को हो रही परेशानी।

नहीं सुधरी सड़क की
हालत, राहगीर परेशान

हरिभूमि न्यूज | बैकुंठपुर

साल 2023 बीत गया और नया साल 2024 की शुरुआत भी हो गई, बावजूद इसके शहर के सोसायटी मार्ग पर एक स्थान पर बने जानलेवा गड्ढे का मरम्मत नहीं हो सका। आवागमन के लिए खतरनाक हो चुके गड्ढे को किसी तरह से पाट दिया गया है, लेकिन स्थाई रूप से मरम्मत नहीं कराया गया। उल्लेखनीय है कि शहर के सोसायटी मार्ग पर बीच सड़क को जानलेवा बड़ा गड्ढा निर्मित हो गया जो कुछ माह तक इसी तरह से जानलेवा गड्ढा बना ही रहा। खतरों के बीच इस मार्ग से आवागमन करने

लोहे के एंगल बाहर
निकले हुए

सोसायटी मार्ग पर सीसी सड़क के बीच में बने जानलेवा गड्ढे को पाट कर बराबर करने की कोशिश जल्द की गई है, लेकिन इसके बावजूद सीसी सड़क पर लोहे का एंगल बाहर दिखाई पड़ रही है, जिससे कभी भी आवागमन करने वालों के लिए दुर्घटना का कारण बन सकती है। सीसी सड़क पर बने गड्ढे को स्थाई रूप से मरम्मत करने का दरकार है।

वाले लोग संभल कर आवागमन करते रहे। कई बार नपा का ध्यानारूप करके लिए राज्य खाद्य परीक्षण प्रयोगशाला कारलाबाड़ी रायपुर भेजा गया है। राज्य खाद्य परीक्षण प्रयोगशाला कारलाबाड़ी रायपुर से परीक्षण, विश्लेषण रिपोर्ट प्राप्त होने पर खाद्य सुरक्षा एवं मानक अधिनियम 2006 नियम 2011 के सुसंगत प्रावधानों के अंतर्गत कार्रवाई की जाएगी।

नए कलेक्टर डी राहुल ने संभाला पदभार

हरिभूमि न्यूज | एमसीबी

जिले के नव नियुक्त कलेक्टर डी राहुल वेंकट ने स्टेटो कक्ष, निर्वाचन कार्यालय, स्थापना शाखा कक्ष, आवक जावक कक्ष, अपर कलेक्टर कक्ष, वीसी कक्ष, कलेक्ट्रेट के सभाकक्ष, खनिज विभाग, खाद्य विभाग, शिक्षा विभाग, महसुब भू-अभिलेख, महिला एवं बाल विकास विभाग, सहायक आयुक्त आदिवासी विकास विभाग सहित कलेक्ट्रेट के विभिन्न कार्यालयों का औचक निरीक्षण किया। जहां उन्होंने शासन के निर्देशानुसार निर्धारित समय अवधि में कार्यालय में उपस्थित रहकर कार्य संपादित करने के निर्देश दिए।



दुग्गा को अधिकारियों-कर्मचारियों ने दी विदाई

कलेक्टर नरेन्द्र कुमार दुग्गा को शुकुवार को संयुक्त जिला कार्यालय के उमाकक्ष में कलेक्ट्रेट के अधिकारी एवं कर्मचारियों की उपस्थिति में विदाई दी गई। इस अवसर पर कलेक्टर श्री दुग्गा के सरल व मिलनसार स्वभाव और उच्च प्रशासनिक क्षमता के संबंध में जिला पंचायत सीईओ डॉ. आशुतोष त्रिवेदी, अपर कलेक्टर अजित कुमार सिद्धर, संयुक्त कलेक्टर सीएस पैकरा, एसडीएम अमिला पाकरा, विजयेन्द्र सारथी, द्वारा अपनी-अपनी प्रतिक्रिया दी। अपने विदाई के अवसर पर कलेक्टर श्री दुग्गा ने सभी अधिकारी



व कर्मचारियों तथा जिले के निवासियों को उनके सहयोग के लिए धन्यवाद ज्ञापित किया। उन्होंने बताया कि जब वे नवगठित जिला में आए तो टीम का अभाव था। धीरे-धीरे टीम बनाने पर ध्यान दिया। इसका ही परिणाम की नवगठित जिला होने के बाद भी निर्वाचन कार्य बड़े अच्छे ढंग से संचालित हो गया। शासकीय नौकरी में स्थानांतरण एक प्रक्रिया है, जिससे सबको गुजरना पड़ता है। हमें हमेशा चुनौतियों का सामना करने के लिए तैयार रहना चाहिए, उन्होंने प्रशासनिक अमले को टीम वर्क के साथ कार्य करने की सलाह दी।

अफसरों ने की मिठाई दुकानों की जांच

हरिभूमि न्यूज | एमसीबी

कलेक्टर के द्वारा 4 जनवरी को खाद्य सुरक्षा अधिकारी विनोद गुप्ता को खाद्य प्रतिष्ठानों के सघन निरीक्षण के निदेश दिए गए थे, इसके परिपालन में खाद्य एवं सुरक्षा अधिकारी द्वारा जिले के विभिन्न खाद्यान्न एवं अमानक, गुणवत्ताविहीन खाद्य पदार्थ विक्रेताओं के विरुद्ध सख्त कार्रवाई किए गए। कलेक्टर के निर्देशानुसार जिले के समस्त मिठाई दुकानों व अन्य खाद्य प्रतिष्ठानों का सतत एवं सघन निरीक्षण किया गया। मिलावट की आशंका के महेंजर वरिष्ठ खाद्य



सुरक्षा अधिकारी विनोद कुमार गुप्ता व टीम द्वारा मेसर्स राहुल स्वीट्स, इगाराखाण्ड, पेड़ा भंडार, मनेन्द्रगढ़, हजारी होटल, गांधी चौक, मनेन्द्रगढ़, हनुमान डेयरी, सिंह डेयरी, बावची बिरयानी सेंटर का निरीक्षण किया गया। अवमानक एवं अपमिश्रण की शंका पर जया डेयरी, मनेन्द्रगढ़ से भैंस का दूध, पैराडाइज फूड पॉइंट, मनेन्द्रगढ़ से वेज बिरयानी व लकी एजेंसी मनेन्द्रगढ़

से एल्नेनलिये जूसी फिल्स टॉफी का विधिक नमूना जन्त कर परीक्षण, विश्लेषण के लिए राज्य खाद्य परीक्षण प्रयोगशाला कारलाबाड़ी रायपुर भेजा गया है। राज्य खाद्य परीक्षण प्रयोगशाला कारलाबाड़ी रायपुर से परीक्षण, विश्लेषण रिपोर्ट प्राप्त होने पर खाद्य सुरक्षा एवं मानक अधिनियम 2006 नियम 2011 के सुसंगत प्रावधानों के अंतर्गत कार्रवाई की जाएगी।

विकसित भारत संकल्प यात्रा में पहुंचे संयुक्त सचिव मिश्रा

कोरिया को प्रकृति ने खूबसूरती से गढ़ा है, यात्रा में देखने का मिला अवसर

हरिभूमि न्यूज | बैकुंठपुर

भारत सरकार के संयुक्त सचिव अनुपम मिश्रा विकसित भारत संकल्प यात्रा से रू-ब-रू होने कोरिया जिले के प्रवास में हैं। उन्होंने सोनहत विकासखंड के ग्राम सलगवां में आयोजित विकसित भारत संकल्प यात्रा में शिरकत किए। ग्रामवासियों ने पारंपरिक कर्मा नृत्य से भारत सरकार में उपभोक्ता मामले खाद्य एवं सार्वजनिक वितरण मंत्रालय भारत सरकार में संयुक्त सचिव व कोरिया-एमसीबी जिले में संचालित विकसित भारत संकल्प यात्रा के नोडल अधिकारी

अनुपम मिश्रा का स्वागत किया गया। विकसित भारत संकल्प यात्रा में पहुंचकर हितग्राहियों से रू-ब-रू होकर योजनाओं के क्रियान्वयन की जानकारी ली। उन्होंने शिविरों में लगे स्टॉल का अवलोकन किया और विभिन्न योजनाओं के हितग्राहियों से चर्चा की। श्री मिश्रा ने शिविर में मोदी की गारंटी वाली प्रचार रथ का अवलोकन किया। अनुविभागीय अधिकारी श्री साहू ने बताया कि विकासखंड में निर्धारित रूट के अनुसार शिविरों का आयोजन किया जा रहा है, जो आगामी 9 जनवरी तक चलेगा। शिविरों में उज्वला योजनांतर्गत पात्र हितग्राहियों को



कार्यक्रम में पहुंचे केन्द्रीय सचिव अनुपम मिश्रा।

फॉर्म भरवाए जा रहे हैं एवं उसका लाभ भी दिलाया जा रहा है। इसी तरह आधार कार्ड, आयुष्मान कार्ड भी शिविर के दौरान ही बनाए जा रहे हैं और उनका वितरण किया जा रहा

है। श्री मिश्रा ने स्टॉल अवलोकन के दौरान विभिन्न हितग्राहियों से चर्चा भी की। ग्राम पोड़ी की साक्षर महिला स्व सहायता समूह के श्रीमती रनिया चेरवा से चर्चा की और उनके बैंक

लिंगेज, लाभ, उत्पादन आदि की विस्तार से जानकारी ली। श्रीमती रनिया ने बताया कि बीसी सखी के तहत उन्हें अब हर माह 15 से 20 हजार रुपए तक का लाभ मिल रहा और वे राष्ट्रीय स्तर तक पहचान बनाने में भी सफल हुई हैं। मेरी कहानी मेरी जुबानी अंतर्गत किसान श्याम लाल ने बताया कि किसान सम्मान निधि के तहत उन्हें हर साल 6 हजार रुपए मिलने से उनकी आर्थिक स्थिति मजबूत हुई है। नोडल अधिकारी अनुपम मिश्रा ने ग्राम सलगवां के श्रीमती नेहा राजवाड़े को प्रधानमंत्री उज्वला योजना के तहत गैस सिलेंडर, कृष्ण

सोनवानी को आयुष्मान कार्ड, ग्राम पंचायत सलगवां के सरयंच को अभिन्नद पत्र भी प्रदान किया। श्री मिश्रा ने इस अवसर पर कहा कि कोरिया को प्रकृति ने बहुत ही खूबसूरती से गढ़ा है। 5 जनवरी को विकसित भारत संकल्प यात्रा के दौरान उन्होंने इस खूबसूरत धरा को देखने का अवसर मिला। हितग्राहियों से अपील करते हुए कि सरकार की योजनाओं का लाभ लें और अपने परिचितों को भी योजनाओं के बारे में अवगत कराने का आग्रह किया। विकासखंड सोनहत अंतर्गत ग्राम सलगवां में >>>शेष पेज 4 पर

टाटा मैजिक की टक्कर
से युवक ने तोड़ा दम

अंबिकापुर। लुकवी घाट पर टाटा मैजिक वाहन की टक्कर से युवक की मौत हो गई। वाहन चालक ने बाइक सवार युवक को टक्कर मार दी जिससे उसने मौत पर ही दम तोड़ दिया। पुलिस मार्ग कायम कर मामले की जांच कर रही है। बताया जा रहा है कि लुंडा विकासखंड के अंतर्गत आने वाले लालमाटी निवासी 21 वर्षीय रविन बहादुर आ देव प्रसाद को आज देपहर लुकवी घाट पर टाटा मैजिक वाहन का चालक टक्कर मार दिया। टक्कर इतनी जोरदार थी कि युवक की मौत पर ही मौत हो गई। रास्ते से गुजर रहे लोगों ने मुत्तक की पहचान कर घटना की जानकारी परिजन को दी जिसके बाद परिजन द्वारा उसे मैजिक कॉलेज अस्पताल लाया गया जहां डॉक्टरों ने उसे मृत घोषित कर दिया। पिल्लाल टटना के कारणों का पता नहीं चल सका है।

फिल्म इवेंट

हॉलीवुड

विवादों में घिरे हॉलीवुड एक्टर चार्ली शीन पर घातक हमला

लॉस एंजेलिस। हॉलीवुड के मशहूर अभिनेता चार्ली शीन घातक हमले का शिकार हो गए। 'टू एंड ए ऑफ मेन' स्टार चार्ली पर उनके लम्बे मालिबू घर में घातक हथियार से हमला हुआ। हमला एक महिला ने किया, जो उनकी पड़ोसी बताई जा रही है। फिलहाल पुलिस ने आरोपी महिला को गिरफ्तार कर उस पर मारपीट और चोरी का आरोप लगाया है। पुलिस के अनुसार, आरोपी महिला उनके घर में जबर्न घुस गयी और एक्टर पर घातक हथियार से हमला कर दिया। हालांकि, इस हमले में एक्टर को ज्यादा चोट नहीं आई है और फिलहाल वो ठीक है। मीडिया रिपोर्ट्स के मुताबिक, आरोपी इलेक्ट्रॉनिक (47) एक्टर चार्ली शीन की पड़ोसी है, जो जबर्दस्ती उनके घर में घुस आई और एक्टर पर घातक हथियार से हमला कर दिया। इस दौरान आरोपी महिला ने उनके कपड़े फाड़ दिए और उनका गला दबाने का भी प्रयास किया। सूचना मिलने के बाद मौके पर तुरंत पैरामेडिकल की टीम पहुंची और एक्टर को जांच और इलाज किया। बताया जा रहा है कि यह कोई पहली बार नहीं था जब उनका अपने पड़ोसी से विवाद हुआ हो। इससे पहले भी शीन की कार पर लिक्विड पदार्थ फेंकने को लेकर दोनों के बीच विवाद हुआ था। फिलहाल इस मामले में पुलिस की जांच और कानूनी कार्रवाई जारी है। गौरतलब है कि 58 वर्षीय एक चार्ली शीन मशहूर एक्टर मार्टिन शीन के बेटे हैं।

जिनकी छवि हॉलीवुड में एक बड़े बॉय की रही है। वह मादक पदार्थों के सेवन और एडल्ट अभिनेत्रियों के साथ अपने संबंधों को लेकर चर्चा में रह चुके हैं।

टॉलीवुड

सलार बनी दुनिया में सबसे ज्यादा कमाई वाली तीसरी तेलुगु फिल्म

हैदराबाद। साल 2023 की आखिरी रिलीज 'सलार' नए साल में भी जबरदस्त धमाल

मचा रही है। बॉक्स ऑफिस पर यह फिल्म लगातार दो हफ्ते से ताबड़तोड़ कमाई कर रही है। वहीं, अपनी रिलीज के साथ ही यह फिल्म एक के बाद कई नए रिकॉर्ड बनाते जा रही है। बॉक्स ऑफिस पर इस फिल्म ने 90 करोड़ के साथ सबसे बड़ी ओपनिंग ली और पहले ही दिन इतनी बड़ा कलेक्शन करने वाली देश की पहली फिल्म बनी। इसके अलावा दुनियाभर में इस फिल्म ने 170 करोड़ से अधिक का कलेक्शन किया। छुट्टियों का इस फिल्म को भरपूर फायदा मिला और महज 13 दिन में प्रभास स्टार 'सलार' ने देश में 373.57 करोड़ की कमाई कर ली, जो तेजी से 400 करोड़ का आंकड़ा पार करने की ओर बढ़ रही है। शाहरुख खान स्टार 'डंकी' से मुकाबला होने के बावजूद सलार थिएटर में जमी हुई है। प्रभास के साथ-साथ इस फिल्म पृथ्वीराज सुकुमारन, टीनु आनंद, जगपति बाबू और श्रिया रेड्डी भी महत्वपूर्ण भूमिका में हैं। तेलुगु सिनेमा में यह फिल्म अच्छी कमाई कर रही है। अकेले हैदराबाद में इसके 425 शो चल रहे हैं। वहीं, दिल्ली-एनसीआर में सलार के 614 शो चल रहे हैं। रिपोर्टर के अनुसार, 'सलार' ने अपने 13वें दिन की कमाई के साथ ही एक और रिकॉर्ड कायम कर लिया है। फिल्म ने दुनियाभर में 650 करोड़ रुपये से अधिक की कमाई कर ली है, 'बाहुबली 2' और 'आरआरआर' के बाद 'सलार' ये रिकॉर्ड बनाने वाली तीसरी तेलुगु फिल्म है। गौरतलब है कि 'आरआरआर' ने दुनियाभर में 1230 करोड़ रुपये से अधिक की कमाई की। वहीं, प्रभास स्टार 'बाहुबली 2' ने 1788 करोड़ रुपये का कलेक्शन किया।

सलार सुपरस्टार प्रभास के लिए एक बड़ा कमबैक है।

भोजपुरी

इंद्र को रिझाने वाली सती माता की कहानी आई पर्दे पर

पौराणिक कथाओं में सती सावित्री और सत्यवान की कथा बहुत ही प्रचलित है। सती

सावित्री ने अपने पति सत्यवान के प्राण की रक्षा यमराज से की थी। सती बिहुला की भी कहानी कुछ ऐसी ही है, जो स्वर्ग से अपने पति के प्राण को वापस लाती है। सती बिहुला के जीवन पर फिल्म 'सती बिहुला' का निर्माण हो रहा है, जिसकी शूटिंग इन दिनों उत्तर प्रदेश के प्रयागराज में चल रही है। उत्तर प्रदेश और बिहार की लोक कथाओं में सती बिहुला की कहानी बहुत प्रचलित है। लोक कथाओं की मान्यताओं के अनुसार सती बिहुला लक्ष्मीपुर के राजा की बेटी थी। उनकी शादी हुई, वह अपने ससुराल नेवला, बिल्ली, गन्डू के साथ पहुंचती है। लेकिन तमाम सावधानी के बावजूद एक तांत्रिक उनके पति लखंदर को सांप से डसवाने में कामयाब हो जाता है और लखंदर की मौत हो जाती है। ससुराल वाले बिहुला को अपशगुनी मानते हैं। बिहुला अपने पति का शव लेकर गंगा में कूद जाती है, जहां पर उसकी मुलाकात इंद्र के कपड़े धोने वाली एक महिला से होती है। वह साथ इंद्रलोक पहुंचती है। इंद्र के दरबार में वह नृत्य करती है, जिसे देखकर इंद्र बहुत खुश होते हैं। और, बिहुला से वरदान मांगने को कहते हैं। बिहुला अपने पति के जीवन के साथ साथ उसके भाइयों को जीवित करने का वरदान मांगती है, जिन्हें तांत्रिक ने उनके पति से पहले मार दिया था। सती बिहुला पर बन रही भोजपुरी फिल्म में सती बिहुला की शोषक भूमिका निभा रही अभिनेत्री पायस पंडित कहती हैं, 'लोक संस्कृति की अमर किरदार सती बिहुला के किरदार को निभाना मेरे लिए बहुत ही सौभाग्य की बात है। सती बिहुला की कहानी महिलाओं के सशक्तिकरण का प्रमाण है। इससे पता चलता है कि चलता है कि महिलाएं हर युग में मजबूत रही हैं, लेकिन बस उसे अपनी शक्ति को पहचानने की जरूरत है। सबसे बड़ा प्रमाण सती सावित्री और सती बिहुला की कथा है। मेरी कोशिश है कि सती बिहुला की भूमिका को इमानदारी से निभाऊं। फिल्म में सती बिहुला के पति लखंदर की भूमिका निभा रहे अभिनेता प्रिंस सिंह राजपूत कहते हैं, 'यह फिल्म महिलाओं के सम्पर्ण को लोकगाथा पर आधारित फिल्म है। यह लोकगाथा अब अपनी जातीय सीमाओं से परे पूरे बिहार में पसंद की जाती है। यह कहानी सामाजिक व्यवस्था में महिलाओं के सम्पर्ण और महत्व को रेखांकित करती है। इस फिल्म में लखंदर की भूमिका निभा कर बहुत ही उत्साहित हूँ, उम्मीद करता हूँ कि दर्शक मेरे इस किरदार को पसंद करेंगे।'



अमेरिकी अभिनेत्री और मॉडल नताशा लियोन फिल्मों के अलावा रैम्प पर काफी सुर्खियां बटोरती रही हैं। स्लैम्स ऑफ बेवर्ली हिल्स (1998) और बट आई एम ए चीयरलीडर (2000) जैसी कॉमेडी फिल्मों में अभिनय करने से पहले लियोन ने एक बाल कलाकार के रूप में अपना करियर शुरू किया था। लियोन अमेरिकन पाई (1999) और अमेरिकन पाई 2 (2001) में भी दिखाई दीं। लियोन को ऑरेंज इज द न्यू ब्लैक (2013-2019) में निकी निकोलस और रशियन डॉल (2019-) में नादिया वुल्योकोव के रूप में उनकी भूमिकाओं के लिए जाना जाता है। लियोन को दोनों नेटफ्लिक्स श्रृंखलाओं में उनके प्रदर्शन के लिए प्राइमटाइम एमी नामांकन प्राप्त हुआ था।

नताशा का जादुई सौंदर्य



प्राइमटाइम

सर्दियों में अपना चेहरा धोने करें कुदरती पहल, मिलेगी दमकती त्वचा

सर्दियों के मौसम में त्वचा के लिए तमाम तरह के प्रोडक्ट होते हैं, जो त्वचा का अच्छी तरह से ध्यान रखते हैं लेकिन इसके बाद भी बहुत से लोग घरलू नुस्खों पर ज्यादा भरोसा करते हैं। शायद ही कोई ऐसा घर होगा, जहां आपको बेसन देखने को ना मिले। ऐसे में आप आसानी से बेसन का इस्तेमाल करके अपनी त्वचा को दमका सकते हैं। इसके इस्तेमाल के लिए आपको बस बेसन के साथ गुलाब जल और दही को अच्छे से मिलाया है। अब इस पेस्ट को अपने चेहरे और गर्दन पर 4 से 5 मिनट के लिए लगाएं और फिर चेहरे को साफ कर लें। इसके बाद आपकी त्वचा खिल उठेगी। सर्दियों में आपके रिकन की जमी कहीं खो जाती है। ऐसे में अगर आप शहद को अपने चेहरे पर लगा सकते



हैं। इसमें मौजूद तत्व आपके चेहरे को चमकाने का काम करेंगे। अगर आप इसका इस्तेमाल करना चाहते हैं तो सबसे पहले अपने चेहरे को हल्का सा गीला कर लें। इसके बाद थोड़ा सा शहद हाथ में लेकर अपने चेहरे पर लगाएं। कुछ देर इसे चेहरे की मसाज करने के बाद चेहरे को सादे पानी से धो लें। टमाटर सर्दियों के मौसम में काफी ज्यादा सस्ते मिल जाते हैं। ऐसे में आप चेहरा चमकाने के लिए आप टमाटर के रस का इस्तेमाल कर सकते हैं। इसमें मौजूद तत्व आपकी काफी मदद करेंगे। अगर आप इसका इस्तेमाल करना चाहती हैं तो सबसे पहले टमाटर का रस निकालें और फिर इसे रुई की मदद से इसे चेहरे पर लगा लें। 5 से 7 मिनट के बाद आप चेहरे को धो सकते हैं।

अपने बाल धोते वक्त न करें ये गलतियां

आज के समय में बिगड़ी हुई लाइफस्टाइल और खराब खानपान की वजह से लोगों के साथ कई तरह की समस्याएं सामने आ रही हैं। वैसे तो बाल झड़ने की कई वजह हो सकती हैं, लेकिन इनमें सबसे अहम है गलत तरह से बालों का धोना। बालों को ज्यादा तेज गर्म पानी से धोना उन्हें डैमेज कर सकता है और सिर की मांसपेशियों को नुकसान पहुंचा सकता है। ऐसे में हमेशा बालों को ठंडे या गुनगुने पानी से धोना ज्यादा सही माना जाता है। अगर आप ज्यादा मात्रा में शैंपू का इस्तेमाल करेंगे तो इससे भी आपके बाल डैमेज हो सकते हैं। डैमेज होने के बाद बाल काफी ज्यादा मात्रा में टूटने लगते हैं। ऐसे में हमेशा अपने हेयर टाइप के हिसाब से ही शैंपू चुनें और उसका इस्तेमाल भी सही मात्रा में करें। बाल बेहद नाजुक होते हैं। ऐसे में आप अपने बालों को धोने वक्त ज्यादा तेज ना रगड़ें। इससे बाल कमजोर हो जाते हैं और तेजी से झड़ने लगते हैं। अगर आप हर रोज बाल धोते हैं, तो ये भी आपके बालों को कमजोर बनाता है।



पंजाबी स्टाइल सलवार-सूट बनवाते समय रखें इन बातों का खास ख्याल,

रोजाना से लेकर पार्टी या शादी तक में हम सलवार सूट को पहनना पसंद करते हैं। इसके कई डिजाइंस आपको मार्केट में नजर आ जाएंगे। वहीं लोहड़ी का त्योहार आने वाला है और इस मौके पर खासकर पंजाबी स्टाइल के सलवार-सूट को पहना जाता है।

सलवार सिलवाते समय रख इन बातों का खास ख्याल

आजकल सिंपल से सिंपल लुक में भी सलवार के लिए आपको इसके कई डिजाइंस आसानी से मिल जाएंगे, लेकिन सलवार बनवाने के लिए आपको इसकी लेंथ से लेकर बनवाई गई कलियों तक का खास ख्याल रखना जरूरी होता है ताकि आपकी बाँडी शोप परफेक्ट तरीके से डिफाइन हो सके। वहीं आप चौड़े पाँचे वाली सलवार बनवा सकते हैं। यह काफी चलन में आजकल नजर आ रही है। सूट की लेंथ को वैसे तो पंजाबी स्टाइल में शॉर्ट ही रखा जाता है, लेकिन जरूरी नहीं है कि आप भी इसे बिल्कुल ही शॉर्ट बनवायें बल्कि आप सूट की लेंथ को अपनी बाँडी शोप के हिसाब से कस्टमाइज कर घुटने तक का भी बनवा सकती हैं और इसका

घेरा भी आप अपनी वेस्ट के हिसाब से बड़ा या छोटा करवा सकती हैं।

पंजाबी लुक को परफेक्ट बनाने के आसान टिप्स

पंजाबी लुक में खासकर पटियाला सलवार को पहनना पसंद किया जाता है। बालों के लिए आप परांठी की मदद लेकर ब्रेड हेयर स्टाइल बना सकती हैं। फ्रंट हेयर स्टाइलिंग के लिए आप अपने फेस शोप के हिसाब से ब्रेड को चुन सकती हैं। कानों में आप गोल बाली में कई तरीके के डिजाइंस को चुनें। इसके अलावा दुपट्टे में आप फुलकारी डिजाइन या किनारी लेस गोट-पट्टी लगावा सकती हैं।



कोट की असल लंबाई और फिटिंग होनी चाहिए कितनी? जानिए इन फैशन टिप्स के साथ

कोट पहनने का शौक आपको है और पार्टी वगैरह में तो आप बस सूट ही पहनते हैं तो आपको इसकी सही लेंथ और फिटिंग के बारे में भी पता होना चाहिए। ताकि कोट के साथ आपको परफेक्ट लुक मिल सके। दरअसल सूट अगर फिटिंग का न हो और इसकी लंबाई अगर ठीक न हो तो लुक बिगड़ सकता है।



सबसे पहले टाई पर हो ध्यान

कोट की सही लेंथ जानने और लुक में शामिल करने से पहले आपको अपनी टाई की लंबाई पर ध्यान देना होगा। इसकी लेंथ न ज्यादा छोटी और न ज्यादा बड़ी होनी चाहिए। टिप ये है कि टाई की लंबाई पैट की बेल्ट तक होनी चाहिए।

सूट लेंथ हो बैलेस

सूट की लेंथ ऐसी होनी चाहिए कि आपकी ऊपरी और निचली बाँडी में बैलेस दिखे। इसलिए सूट की जैकेट की लंबाई कमर से थोड़ा नीचे होनी चाहिए। अगर आपकी लंबाई 5'9" से ज्यादा है तो इसकी लेंथ थोड़ी और लम्बी भी हो सकती है।

ओवरकोट पहन रहे हैं तो अगर आप ओवरकोट पहनना चाहते हैं तो इसकी लेंथ पर भी आपको ध्यान देना होगा। इसकी लंबाई हमेशा घुटने से ऊपर होनी चाहिए।

कॉलर से जांचिए लंबाई

कॉलर से भी ये पता लगाया जा सकता है कि कोट आपके लिए सही लेंथ और फिटिंग का है या नहीं। सूट की कॉलर शर्ट की कॉलर से ठीक पीछे होनी चाहिए। इसके साथ शर्ट का कॉलर भी ठीक गर्दन से लगा होना चाहिए। ये तीनों आपस में हल्के से टच होने चाहिए। अगर ये गैप ज्यादा है तो सूट फिटिंग का बिल्कुल नहीं है।

अगर बाहें इतनी दिख रही हैं तो

आपके सूट की सही लंबाई नापने का एक तरीका और है। इसके लिए देखिए आपकी शर्ट कि बाहें सूट की बाहों से करीब आधे इंच दिख रही हैं या नहीं। अगर ये नहीं दिख रही हैं तो या तो जैकेट ज्यादा लंबी है या बाहें ज्यादा छोटी हैं।

आज की नौजवान पीढ़ी भी खूब पसंद करती हैं उस दौर के टिप्स

आज भी लड़कियों का दिल जीतने में उतने ही असरदार हैं तीन दशक पुराने डेटिंग टिप्स



लड़की को स्पेशल फील कराना क्यों जरूरी?

कई लड़कों को लगता है कि सिर्फ 'जै तुमसे बहुत बहुत प्यार करता हूँ, 'जै तुम्हारे लिए कुछ भी कर सकता हूँ, ' कह देने से लड़की अपना मासूम दिल दे बैठेगी। मगर ऐसा नहीं होता है। क्योंकि प्यार एक खास अनुभव होता है, जो किसी खास के लिए ही होता है। इसलिए अपनी कश को स्पेशल फील कराना जरूरी है। इसके लिए निष्पत्त नहीं बस कुछ अल्फाज और अदकारी चाहिए।

प्यार से देखें, घूरे नहीं

नब्बे के दशक की फिल्मों में विलेन और हीरो दोनों ही हीरोइन पर फिदा होते थे लेकिन खलनायक के देखने का अंदाज ही एक्ट्रेस को पसंद नहीं आता है। जबकि एक्टर सिर्फ गंजर से ही दिल जुबा लेते थे। इसलिए आप भी अपनी कश को घूरे, ताड़ने की बजाय उसको प्यार भरी निगाह से देखें।

ढाटसाए नहीं, खत पर लिखें दिल की बात

ऑनलाइन डेटिंग के दौर में एक साथ कई लोगों के मैसेज आते हैं। ऐसे में मिजाज खराब भी होता है। इसलिए आपको लौक से हटकर कुछ अलग करना होगा। ऐसे में वीडियो काई या कोरे कागज पर कुछ प्यार भरी बातों को लिखकर भेजें। यकीनन इस वक्त में वह उस लड़की को पसंद आ सकता है। हां, वह आपका खत पकॉट में पढ़ेगी, इसलिए मुमकिन है अगर भी होगा।

एक प्यार भरा गाना

नब्बे के दशक में हर प्रेमी-प्रेमिका की चाहत होती थी कि उनको चाहने वाले कोई प्यार भरा गाना डेडिकेट कर दे। वाकई गानों का असर तो होता ही है। दिल के हाल को बयां करने के लिए गानों से आसान व असरदार कोई तरीका नहीं हो सकता है। अगर आपको उसकी पसंद के गायक के बारे में पता हो तो फिर क्या कहने, यह आपके लिए सोने पर सुहाना साबित हो सकता है।





करण जौहर ऐसे करवाते हैं अपनी फिल्मों हिट...

मुंबई। करण जौहर का नाम बॉलीवुड के सबसे सफल निर्देशकों और निर्माताओं में शुमार है। 25 साल से अधिक समय से इंडस्ट्री में रहने के बाद उन्होंने कई हिट फिल्मों दी हैं, जिनमें पिछले साल आई आलिया भट्ट और रणवीर सिंह की 'रॉकी और रानी की प्रेम कहानी' भी शामिल है। अब करण ने खुलासा किया कि वह

अपनी फिल्मों हिट करने के लिए लोगों को पीआर के तौर पर भेजते हैं और फिल्म की तारीफ करने के लिए कहते हैं। एक साक्षात्कार में करण ने बताया, कई बार हम पीआर के तौर पर अपने लोगों को भेजते हैं और कहते हैं कि फिल्म की तारीफ करो। कभी-कभार आप अपनी पहचान बनाने के लिए संघर्ष कर रहे होते हैं।



अदिति

सिद्धार्थ के साथ रिश्ते पर लगाई मोहर

एजेसी ►► मुंबई

अब अदिति ने नए साल की शुरुआत में सिद्धार्थ संग अपने रिश्ते को सार्वजनिक कर दिया है। साथ ही उन्होंने अपने प्रशंसकों को नए साल की शुभकामनाएं दी हैं। सिद्धार्थ का पूरा नाम सिद्धार्थ सूर्यनारायण है और वह साउथ के जाने-माने अभिनेता हैं। वह कुछ हिंदी फिल्मों में काम कर चुके हैं। सिद्धार्थ अभिनेता होने के साथ एक निर्माता और गायक भी हैं। उन्होंने अपने करियर की शुरुआत 2002 में आई फिल्म 'कन्थिल मुथामित्तल' के जरिए की थी। 2006 में उन्होंने बॉलीवुड का रुख किया और 'रंग दे बसंती' में अपनी मौजूदगी दर्ज करवाई।

सिद्धार्थ और अदिति ने 2021 में आई फिल्म 'महा समुद्रम' में साथ काम किया है। अदिति ने अपने इंस्टाग्राम पर एक तस्वीर साझा की है, जिसमें वह सिद्धार्थ के साथ नजर आ रही हैं। उन्होंने कैप्शन में लिखा, 'सुखी, धन्य और आभारी। जाडुई खुशी और हंसी के लिए आपका धन्यवाद। एक-दूसरे को प्यार करें। आप सभी को नए साल की शुभकामनाएं।' अब इस वक्त सिद्धार्थ सोशल मीडिया पर चर्चा का विषय बन हुए हैं। हर शख्स उनके बारे में जानने के लिए बेताब है।

लाइफ Style

'रॉकस्टार' 'मर्डर 3', 'फिटर', और 'पशावत' जैसी फिल्मों में नजर आ चुकीं अभिनेत्री अदिति राव हैदरी पिछले कुछ समय से निजी जिंदगी को लेकर सुरुियों में हैं। ऐसी चर्चा है कि अदिति साउथ के अभिनेता सिद्धार्थ को डेट कर रही हैं। दोनों को कई बार साथ में देखा जा चुका है।

हॉलीवुड मसाला

दुर्घटना के बाद शुरू किया काम



लॉस एंजिल्स। हॉलीवुड एक्टर जेरेमी रेनर हदसे के तकरारों के बाद एक साल बाद वापस काम पर लौट आए हैं। एक्टिंग सीरीज की फिल्मों में सुपरहीरो हॉकआई का किरदार निभाने वाले जेरेमी जनवरी 2023 की शुरुआत में रूठे प्लोइंग करते हुए हदसे का शिकार हो गए थे। बर्ष हटाने वाले औजार से उनके सीने में चोट आई थी। बताया गया था उनकी 30 से ज्यादा हड्डियां भी टूटी थीं। इस एक्सीडेंट के बाद जेरेमी की सर्जरी हुई थी। 52 साल के जेरेमी रेनर ने रूठे प्लो एक्सीडेंट के एक साल बाद 'मेयर ऑफ किंगस्टाउन सीजन 3' के काम को फिर से शुरू करने की पुष्टि कर दी है।



पाउला ने लियगो पर लगाया यौन उत्पीड़न का आरोप...

लॉस एंजिल्स। अमेरिका की मशहूर सिंगर पाउला अब्दुल ने ब्रिटिश टेलीविजन कार्यकारी निगोल लियगो पर 'यौन उत्पीड़न' का आरोप लगाते हुए मुकदमा दायर किया है। नए मुकदमे के अनुसार, पाउला अब्दुल ने 'अमेरिकन आइडल' के पूर्व निर्माता निगोल लियगो पर 2000 के दशक की शुरुआत में उनका यौन उत्पीड़न करने का आरोप लगाया है, जब वह रियलिटी प्रतियोगिता शो में जज थीं। पाउला का कहना है कि 'अमेरिकन आइडल' के शुरुआती सीजन के दौरान लियगो ने एक लिफ्ट में उसका यौन उत्पीड़न किया था। कोर्ट के दस्तावेजों में कहा गया है कि पाउला अब्दुल ने उसे दूर धक्कने की कोशिश की और लिफ्ट के दरवाजे खुलते ही भाग गई थी। टीएमजेड के अनुसार, लियगो ने आरोपों से इनकार किया।



45 वर्ष की हुई विद्या यह थी पहली फिल्म

मुंबई। बॉलीवुड की जानी-मानी अभिनेत्री विद्या बालन 45 वर्ष की हो गईं। पहली जनवरी, 1979 को जन्मी विद्या बालन बचपन के दिनों से ही अभिनेत्री बनने का ख्वाब देखा करती थीं। वर्ष 1995 में विद्या बालन को जीटीवी पर प्रसारित धारावाहिक हम पांच में काम करने का अवसर मिला। विद्या बालन ने फिल्मों में अपने करियर की शुरुआत वर्ष 2003 में प्रदर्शित बांग्ला फिल्म भालो थेको से की। विद्या ने बालीवुड में अपने करियर की शुरुआत वर्ष 2005 में प्रदर्शित विधु विनोद चोपड़ा की फिल्म परिणीता से की। इस फिल्म में अपने दमदार अभिनय के लिए उन्हें सर्वश्रेष्ठ डेब्यू अभिनेत्री का फिल्मफेयर पुरस्कार दिया गया। फिल्म में विद्या बालन के अपोजिट संजय दत्त थे। फिल्म टिकट खिडकी पर सुपरहिट साबित हुई।



रणबीर व कोंकणा की फिल्म वेक अप सिड

मुंबई। साल 2009 में आई रणबीर कपूर की फिल्म 'वेक अप सिड' को दर्शकों ने काफी पसंद किया गया था। हालांकि, यह बॉक्स ऑफिस पर कुछ खास कमाल नहीं दिखा सकी। इसमें रणबीर की जोड़ी अभिनेत्री कोंकणा सेन शर्मा के साथ बनी है, जिसे लोगों ने खूब प्यार दिया। अब खबर है कि रणबीर और कोंकणा की जोड़ी एक बार फिर बड़े पर्दे पर देखने को मिलेगी। दरअसल, दोनों ने लगभग 15 साल बाद एक फिल्म के लिए हाथ मिलाया है। सोशल मीडिया पर वायरल हो रहा ये वीडियो सोशल मीडिया पर एक वीडियो वायरल हो रहा है, जिसमें रणबीर कई कू सदस्यों के साथ एक स्क्रिप्ट पढ़ते नजर आ रहे हैं। सामने आए इस वीडियो में कोंकणा की भी झलक देखने को मिली।

टीवी मसाला



'झलक दिखला जा' में रेसलर संगीता फोगाट का जलवा ...

नई दिल्ली। 'चिकनी चमेली' गाना श्रेया घोषाल ने गया है, जिसे कैटररीना कैफ पर फिल्माया गया है। यह गाना 2012 की एक्शन क्राइम फिल्म 'अग्निपथ' से है, जिसमें ऋतिक रोशन, प्रियंका चोपड़ा और संजय दत्त मुख्य भूमिकाओं में हैं। झलक दिखला जा के 'डांस का अखाड़ा' में जीत हासिल करने वाली टेलिटेड संगीता फोगाट ने कोरियोग्राफर विवेक चाचरे के साथ 'चिकनी चमेली' पर अपनी शानदार अदाओं से सभी को हैरान कर दिया। मलायका अरोड़ा ने संगीता के नए अवतार से प्रभावित होकर कहा, 'यह क्या प्रदर्शन था, आपने बहुत अच्छा डांस किया। मुझे वाकई मजा आया। मेरा मतलब है, जब आप डांस करते हैं, तो मेरे चेहरे से मुस्कान कभी नहीं जाती, मुझे वह पसंद है। तारीफों के पुल बांधते हुए अरशद ने कहा, 'आप बहुत प्यारी डांसर हैं, जब आप डांस करती हैं तो हम दंग रह जाते हैं। आपके अंदर की क्यूटनेस आपकी हरकतों से झलकती है। इससे कोई फर्क नहीं पड़ता कि आप इसे कैसे करते हैं, आप हमें बहुत प्यारी लगती हैं। उन्होंने आगे कहा, 'शानदार कोरियोग्राफी, विवेक आप यह बहुत अच्छा करते हैं। आप जिस तरह से सॉलिडिटी के स्वभाव और व्यक्तित्व के अनुरूप कोरियोग्राफी करते हैं, उसका एक अलग ही आनंद होता है। मुझे वाकई मजा आया।

बिग बॉस से बेघर होने के बाद नील का बड़ा खुलासा

नई दिल्ली। टीवी के जाने माने एक्टर नील मट्ट हाल ही में सलमान खान के पापुलर रियलिटी शो 'बिग बॉस 17' से बाहर हुए हैं। इस शो से निकलते ही नील ने बिग बॉस के मोहल्ले में अपने सफर और अकिका लोखंडे और दिक्की जैन संग अपनी लाइफ के बारे में खुलकर बात की। इस बातचीत के दौरान एक्टर ने टीवी की संस्कारी बहू अकिका लोखंडे और दिक्की जैन के रिश्ते से जुड़े कई चौंका देने वाले खुलासे भी कर डाले हैं। बिग बॉस के घर में अकिका लोखंडे और दिक्की जैन अक्सर एक-दूसरे से लड़ते-झगड़ते नजर आते हैं। अकिका के प्रति दिक्की का व्यवहार सोशल मीडिया पर काफी लंबे समय से चर्चा का विषय बना हुआ है। अब नील मट्ट के लेटेस्ट खुलासों से ये चर्चा एक बार फिर तेज हो गई है।

शाहरुख 2024 में भी करेंगे धमाका

मुंबई। अभिनेता शाहरुख खान के लिए साल 2023 काफी अच्छा रहा है। 'पठान' और 'जवान' के बाद किंग खान को पिछले साल की तीसरी बहुप्रतीक्षित फिल्म 'डंकी' भी दर्शकों के दिलों में अपनी जगह बनाने में कामयाब रही। अब शाहरुख के प्रशंसकों की आगामी फिल्मों का बेसब्री से इंतजार कर रहे हैं। ताजा खबर यह है कि शाहरुख इस महीने के अंत में अपनी 3 नई फिल्मों की घोषणा कर सकते हैं।
ये हैं शाहरुख की आगामी फिल्में : शाहरुख, सलमान खान के साथ यशराज के स्पॉट युनिवर्स की फिल्म 'टाइगर वर्सेज पठान' लेकर आने वाले हैं, वहीं एलटी 'जवान 2' पर भी मुहुर लगा चुके हैं। इसके अलावा वह अपनी बेटों और अभिनेत्री सुहाना खान के साथ भी बड़े पर्दे पर नजर आने वाले हैं। दोनों 'सुर्जय घोष के निर्देशन में बन रही थ्रिलर फिल्म 'किंग का हिस्सा है। इसके एक्शन की जिम्मेदारी सिद्धार्थ आनंद को दी गई है। फिल्म की शूटिंग जल्द शुरू होगी।
लंदन में छुट्टियां मना रहे हैं शाहरुख : शाहरुख इस समय लंदन में अपने परिवार के साथ छुट्टियां मना रहे हैं। वहां से लौटने के बाद किंग खान अपनी आगामी फिल्मों का ऐलान कर सकते हैं। एक सूत्र ने बताया, शाहरुख इस बात से काफी खुश हैं कि उनका पिछला साल अच्छा गुजरा। उनकी कड़ी मेहनत रंग लाई। फिलहाल उन्हें किसी प्रोजेक्ट पर हस्ताक्षर करने की कोई जल्दी नहीं है। उनके पास कुछ स्क्रिप्ट हैं, लेकिन लंदन से आने के बाद वह उन्हें पढ़ेंगे।



'जॉली एलएलबी 3' होगी और ज्यादा मनोरंजक रिलीज समेत सामने आई कई रोचक जानकारियां

मुंबई। सीक्वल फिल्मों को लेकर दर्शकों के बीच एक अलग ही उत्साह देखने को मिलता है। आने वाले दिनों में बॉलीवुड की कई हिट और सुपरहिट फिल्मों के सीक्वल रिलीज होने वाले हैं। इस फेहरिस्त में 'जॉली एलएलबी 3' का नाम भी शामिल है। जब से 'जॉली एलएलबी 3' का ऐलान हुआ है, इसे लेकर प्रशंसकों का उत्साह चरम पर है। अब अक्षय कुमार और अरशद वारसी अभिनीत सीक्वल की शूटिंग समेत कई रोचक जानकारियां सामने आई हैं।
मई में शुरू होने वाली है फिल्म की शूटिंग
रिपोर्ट के मुताबिक, फिल्म की पूरी टीम शूटिंग शुरू करने के लिए बेहद उत्साहित है।



फिलहाल इसके नाम को लेकर टीम कश्मकश में है। 'जॉली वर्सेज जॉली' और 'जॉली एलएलबी 3' में से किसी एक नाम पर मोहर लगनी है, जिस पर निर्णय जल्द ही लिया जाएगा। रिपोर्ट के मुताबिक, इस साल मई में फिल्म की शूटिंग शुरू करने की सोच रहे हैं। इस फिल्म का निर्माण अक्षय कुमार और अरशद वारसी करेंगे, वहीं अक्षय वर्कॉल डिज्नी के साथ मिलकर अपने प्रोडक्शन हाउस के बैनर तले कर रहे हैं। फिल्म 2025 में रिलीज होगी।

पहले से ज्यादा मजेदार होगी फिल्म
रिपोर्ट में बताया गया है कि फिल्म की कहानी पिछले दोनों भागों से दिलचस्प होगी। हालांकि, पिछली 2 फिल्मों की तरह, यह भी भारतीय व्यापारिका की पृष्ठभूमि पर आधारित होगी, वहीं रिफ्रेश में मजेदार कॉमेडी का तड़का भी लगाया गया है। अक्षय और अरशद फिल्म में एक कैस को लेकर एक-दूसरे के आम्ने-सामने होंगे। निर्देशक सुभाष कपूर ने बेहद शानदार कहानी तैयार की है, जो दर्शकों को सिनेमाघरों में सीट से उठने नहीं देगे।
असल जगहों पर होगी शूटिंग, किसका क्या किरदार : जानकारी मिली है कि फिल्म को सेट के साथ-साथ असल जगहों पर शूट करने की तैयारी चल रही है। सुभाष ने फिल्म पर काम शुरू कर दिया है। फिलहाल वह शूटिंग के लिए जगहों का मुआयना कर रहे हैं। वह जयपुर में शूटिंग शुरू करने की सोच रहे हैं। जहां सौरभ शुक्ला फिल्म में बतौर जज वापसी करेंगे, वहीं अक्षय वर्कॉल जिज्जी के साथ मिलकर अपने प्रोडक्शन हाउस के बैनर तले कर रहे हैं। फिल्म 2025 में रिलीज होगी।

बिना गॉडफादर के अपनी जगह बनाने वाले पाटेकर ने मनाया 72वां जन्मदिन बचपन में क्रॉसिंग पर पोस्टर्स पेंटिंग करते थे नाना, अभिनय से मनवाया लोहा

बॉलीवुड में वैसे तो बहुत से ऐसे अभिनेता हुए जिन्होंने बिना गॉडफादर के अपनी जगह बनाई और एक अलग मुकाम बनाया। उसी में से एक है 'वेलकम' फिल्म के 'उदय माई' यानी नाना पाटेकर। नाना पाटेकर का बचपन बहुत ही आर्थिक तंगी में गुजरा। एक ऐसा भी दौर था जब वो 13 साल की उम्र में ही जेब्रा क्रॉसिंग पर पोस्टर पेंटिंग करके अपने घर का गुजारा चलाते थे। एक बेहतरीन कलाकार नाना पाटेकर ने 1 जनवरी को अपना 72वां जन्मदिन मनाया। नाना द्वारा फिल्मों में निभाए गए हर किरदार अपने आप में जीवित हो जाते हैं।

मुंबई। नाना पाटेकर का जन्म महाराष्ट्र के मुरुड-जंजीरा में दिनकर पाटेकर और संजनाबाई पाटेकर के घर 1 जनवरी 1951 को हुआ था। नाना पाटेकर का पूरा नाम विश्वनाथ नाना पाटेकर है। नाना पाटेकर जब बहुत छोटे थे उसी समय उनके पिता को संपत्ति उनके परिवार के एक सदस्य ने हड़प ली जिसके वजह से उनका जीवन काफी अभाव और गरीबी में बीता था। जिसके वजह से काफी उम्र में ही काम करने लगे थे।
स्मिता लाई बॉलीवुड में, परिदा से मिली



पहचान : 'गमन' फिल्म से बॉलीवुड में कदम रखने वाले नाना पाटेकर को हिंदी सिनेमा में मशहूर अभिनेत्री स्मिता पाटिल ने लाया था। थिएटर करने के शौकीन नाना की एक्टिंग देखकर स्मिता काफी प्रभावित हुई थी जिसकी वजह से उन्होंने उनको रवि चोपड़ा से मुलाकात कराई। नाना को पहचान 'परिदा' फिल्म से मिली। इस फिल्म में खलनायक की भूमिका नाना ने अदा की थी। जिसके लिए उनको सर्वश्रेष्ठ सहायक अभिनेता का राष्ट्रीय पुरस्कार भी मिला था।



अपनी एक्टिंग और आवाज से दिलों में बनाई जगह

नाना पाटेकर की फिल्मों में सफल होने के बाद वो एक बाद एक फिल्मों करते गए। हर फिल्मों में नाना कि एक्टिंग और उनकी आवाज दर्शकों को उनका दीवाना बना रही थी। तिरंगा में वाघले के रूप में वहीं ब्रातिवीर में प्रताप नारायण तिलक के रूप में। गुलाम-ए-मुस्तफा हो, अमरहरण हो, अब तक छपन हो या राजनीति से लेकर सभी फिल्मों के किरदार लोगों के दिलों दिमाग में अपनी एक अलग पहचान रखते हैं।

